

**स्वतंत्रता की वर्षगांठ तथा आजादी का अमृत महोत्सव के अंतर्गत एसईसीएल में ऑन लाईन क्विज प्रतियोगिता**

आजादी का अमृत महोत्सव केन्द्र सरकार के सभी प्रतिष्ठानों एवं सार्वजनिक उपक्रमों आदि में मनाया जा रहा है। एसईसीएल में इसकी शुरुआत 12 मार्च 2021 को हुई तथा इसके बाद से अगले 75 सप्ताह के लिए विविध आयोजन निर्धारित किए गए हैं। विदित हो कि देश 15 अगस्त 2021 को आजादी के 75वें वर्ष में प्रवेश कर रहा है।

इस तारतम्य में एसईसीएल मुख्यालय में स्वतंत्रता संग्राम की थीम पर आधारित ऑन लाईन क्विज प्रतियोगिता का आयोजन किया गया जिसमें मुख्यालय के अधिकारी-कर्मचारियों ने उत्साहपूर्वक भाग लिया। प्रतिभागियों को 20 मिनट में 30 प्रश्न हल करने थे जिसमें ओलम्पिक विजेता खिलाड़ियों की विधा एवं प्राप्त पदक आदि से जुड़े सामयिक प्रश्न भी पूछे गए।

ऑनलाईन डेश बोर्ड के माध्यम से सभी प्रतिभागी खिलाड़ी को उनका स्कोर, अंकित उत्तर तथा प्रश्नों के सही एवं गलत जवाबों की सूची तत्काल उपलब्ध थी जिससे प्रतियोगिता का समय समाप्त होते ही विजेताओं के नाम प्रदर्शित कर दिए गए।

प्रतियोगिता में विजयी प्रतिभागियों को स्वतंत्रता दिवस के अवसर पर आयोजित ध्वजारोहण समारोह में मुख्य अतिथि के हाथों से पुरस्कार व प्रमाण पत्र प्रदाय किया जाना प्रस्तावित है। ऑन लाईन वेब लिंक के जरिए सम्पादित इस क्विज प्रतियोगिता के फारमेट की अधिकारी-कर्मचारियों ने सराहना की।

जनसंपर्क अधिकारी  
एसईसीएल बिलासपुर

